

**പമ്പ, അച്ചൻകോവിൽ, മണിമല ആറ്റുകളിൽ പുതിയ ഡാമുകൾ**

187(3619) ശ്രീ. തോമസ്. കെ. തോമസ്: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) പമ്പ, അച്ചൻകോവിൽ, മണിമല ആറ്റുകളിൽ പുതിയ ഡാമുകൾ പണിയുന്നതിനുള്ള നിർദ്ദേശങ്ങൾ ലഭിച്ചിട്ടുണ്ടോ; എങ്കിൽ വിശദവിവരം ലഭ്യമാക്കുമോ ?

പമ്പാ നദിയിൽ പാറക്കടവ് ചെറുകിട ജലവൈദ്യുത പദ്ധതിയുടെ പ്രോജക്ട് റിപ്പോർട്ട് മുൻപ് തയ്യാറാക്കിയിട്ടുണ്ട്. അച്ചൻകോവിൽ ആറിൽ അച്ചൻകോവിൽ ജലവൈദ്യുത പദ്ധതി, വക്കല്ലൂർ ജലവൈദ്യുത പദ്ധതി, ടിൻകല്ലൂർ ജലവൈദ്യുത പദ്ധതി എന്നിവയുടെ പഠനങ്ങൾക്കുശേഷമുള്ള പ്രാഥമിക റിപ്പോർട്ട് തയ്യാറാക്കിയിട്ടുണ്ട്. അച്ചൻകോവിൽ ജലവൈദ്യുതി പദ്ധതി (30 MW) നടപ്പിലാക്കാനുള്ള വനഭൂമി, വനേതര പ്രവർത്തനങ്ങൾക്ക് വിട്ടുകിട്ടുന്നതിനുള്ള അപേക്ഷ സംസ്ഥാന വനം വകുപ്പ് നിരാകരിച്ചു. കേന്ദ്ര പരിസ്ഥിതി മന്ത്രാലയത്തിന്റെ ഒന്നാം ഘട്ട പാരിസ്ഥിതിക പഠനവും നടത്തിയിട്ടുണ്ട്. വക്കല്ലൂർ ജലവൈദ്യുത പദ്ധതി (24 MW) സ്വകാര്യ സംരംഭകർ വഴി നടപ്പിലാക്കാൻ എനർജി മാനേജ്മെന്റ് സെന്ററിന് പദ്ധതിയുടെ വിശദാംശങ്ങൾ നൽകിയിട്ടുണ്ട്. ടിൻകല്ലൂർ ജലവൈദ്യുത പദ്ധതി (60 MW) വിവിധോദ്ദേശ്യ പദ്ധതിയായതിനാൽ ജലസേചന വകുപ്പുമായി സഹകരിച്ച് കേന്ദ്ര ജലകമ്മീഷന്റെ പുതുക്കിയ മാനദണ്ഡമനുസരിച്ചുള്ള പുതുക്കിയ റിപ്പോർട്ട് തയ്യാറാക്കേണ്ടതുണ്ട്. മണിമലയാറിൽ പുതിയ ജലവൈദ്യുത പദ്ധതിക്കുള്ള സാധ്യതാ പഠനം നടന്നു വരുന്നു.

(ബി) കട്ടനാട്ടിലെ വെള്ളപ്പൊക്ക ഭീഷണി പരമാവധി കുറയ്ക്കാൻ പ്രസ്തുത ആറ്റുകളിൽ പുതിയ ഡാമുകൾ പണിയുന്നതിനുള്ള നടപടികൾ സ്വീകരിക്കുമോ ?

മുകളിൽ പറഞ്ഞ പദ്ധതികൾ നടപ്പിലാക്കുകയാണെങ്കിൽ കട്ടനാട്ടിലെ വെള്ളപ്പൊക്ക ഭീഷണി ഒരു പരിധിവരെ നിയന്ത്രിക്കാൻ സാധിക്കും.

**ഫിലമെന്റ് രഹിത കേരളം**

188(3620) ശ്രീ. വി. ജോയി: താഴെക്കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വൈദ്യുതി ഉപഭോഗം കുറയ്ക്കുന്നതിനായി നടപ്പിലാക്കിയിട്ടുള്ള ഫിലമെന്റ് രഹിത കേരളം പദ്ധതിയുടെ ഭാഗമായി എത്ര എൽ.ഇ.ഡി. ബൾബുകളാണ്